

Sri Ganesha Bhujanga

Stuti

శ్రీ గణేశ భుజంగ స్తుతి:

శ్రీయః కార్యసిద్ధేర్దియః సత్సుఖర్థేః

పతిం సజ్జనానాం గతిం దేవతానాం |

నియంతారమంతః స్వయం భాసమానం

భజే విఘ్నరాజం భవానీతనూజం || 1 ||

గణానామధీశం గుణానాం సదీశం

కరీంద్రాననం కృత్తకందర్పమానం |

చతుర్భాహుయుక్తం చిదానందసక్తం

భజే విఘ్నరాజం భవానీతనూజం || 2 ||

జగత్ప్రాణవీర్యం జనత్రాణశౌర్యం

సురాభీష్టకార్యం సదాఽక్షోభ్య ధైర్యం |

గుణిశ్లాఘ్యుచర్యం గణాధీశవర్యం

భజే విఘ్నరాజం భవానీతనూజం || 3 ||

చలద్వక్రతుండం చతుర్భాసూదండం

మదస్త్రావిగండం మిలచ్ఛంద్రఖండం |

కనద్దంతకాండం మునిత్రాణశౌండం

భజే విఘ్నరాజం భవానీతనూజం || 4 ||

నిరస్తాంతరాయం పరిధ్వస్తమాయం

చిదానందకాయం సదా మత్సహాయం |

అజస్త్రానపాయం త్వజం చాప్రమేయం

భజే విఘ్నరాజం భవానీతనూజం || 5 ||

వరం చాభయం పాశపుస్తాక్షసూత్రం

స్పృణిం బీజపూరం కరైః పంకజం చ |

దధానం సరోజాసనం శక్తియుక్తం

భజే విఘ్నరాజం భవానీతనూజం || 6 ||

మహామూషకారూఢమాధారశక్త్యా

సమారాధితాంఘ్రిం మహామాతృకాభిః |

సమావృత్య సంసేవితం దేవతాభిః

భజే విఘ్నరాజం భవానీతనూజం || 7 ||

శ్రుతీనాం శిరోభిః స్తుతం సర్వశక్తం

పతిం సిద్ధిబుద్ధ్యోర్గతిం భూసురాణాం |

సురాణాం వరిష్ఠం గణానామధీశం

భజే విఘ్నరాజం భవానీతనూజం || 8 ||

గణాధీశసాంరాజ్యసింహాసనస్థం

సమారాధ్యమజ్ఞాసనాద్యైః సమస్తైః |

ఫణాభృత్సమాబద్ధతుండం ప్రసన్నం

భజే విఘ్నరాజం భవానీతనూజం || 9 ||

లసన్నాగకేయూరమంజీరహారం

భుజంగాధిరాజస్ఫురత్కర్ణపూరం |

కనద్భూతిరుద్రాక్షరత్నాదిభూషం

భజే విఘ్నరాజం భవానీతనూజం || 10 ||

స్ఫురద్వ్యాఘ్రచర్మోత్తరీయోపధానం

తురీయాద్వయాత్మానుసంధాన ధుర్యం |

తపోయోగివర్యం కృపోదారచర్యం

భజే విఘ్నరాజం భవానీతనూజం || 11 ||

నిజజ్యోతిషా ద్యోతయంతం సమస్తం

దివి జ్యోతిషాం మండలం చాత్మనా చ |

భజద్భక్తసౌభాగ్యసిద్ధ్యర్థబీజం

భజే విఘ్నరాజం భవానీతనూజం || 12 ||

సదావాసకల్యాణపుర్యాం నివాసం

గురోరాజ్ఞయా కుర్వతా భూసురేణ |

మహాయోగివేల్పాడుసిద్ధాంతినా య-

-త్కృతం స్తోత్రమిష్టార్థదం తత్పఠధ్వం || 13 ||

ఇతి శ్రీసుబ్రహ్మణ్యయోగి కృత శ్రీగణేశభుజంగ స్తుతిః

|